

Протокол за спречување и постапување во случај на насилство

Почитувани ученици,

Со цел да се чувствувате добредојдено и безбедно во училиштето сакаме да ве известиме дека во нашето училиште имаме Протокол за спречување и постапување во случај на насилство. Овој документ има за цел да едуцира и создаде безбедна средина за сите, во која сите ќе се чувствуваат добредојдени, безбедни и ќе можат да ги уживаат своите човекови права и исполнат својот потенцијал креирајќи еднакви можности за сите.

Дополнително, овој протокол го дефинира постапувањето и реакцијата во случај на насилство и истиот ќе ни послужи при едукација, постапување и реинтеграција на сите засегнати страни од насилство во училиштето преку реализација на различни активности во текот на училишната година

Да се информираме и едуцираме

Што е насилство?

Преземање активност со која намерно/планирано се нанесува повреда на едно или повеќе лица со употреба на зборови, покажување физичка надмоќ, вербална агресија, социјално изолирање/отуѓување и/или употреба на закана со цел да се нанесе штета и постави другото лице/лица во подредена состојба.

Видови на насилство:

- **Физичко насилство** (физичко удирање, малтретирање со употреба на физичка сила со или без дополнителни предмети)
- **Психичко, вербално и емоционално насилство**- употреба на погрдни зборови, вербални пораки, заплашување, закани и искористување, етикетирање, навредување, ограничување на движењето и уцена со цел да се предизвика психичка болка и надмоќ
- **Социјално насилство**- одвојување на лицето од групата, поставување во нерамноправна позиција врз основа на различност, игнорирање и отфрлување.
- **Врсничко насилство (булинг)** -збир на намерни непосакувани акции и дејствија, поттикнување на непријателска околина со цел да се повреди или создаде непријатност кај некое лице.Врсничкото насилство може да е пропратено со

елементи на физичкото, психолошко, сајбер, емоционално и останатите видови на насилство

- **Насилство од омраза**- мотивирано насилство од омраза односно предрасуди поврзани со карактеристика на некоја личност, припадност или други основи
- **Сајбер насилство** - размена на фотографии и видео-клипови, праќање на пораки (е-маил, смс, чет), директна/индиректна размена и објава на информации со сензитивен карактер за некое лице, креирање на лажни профили и други дејствија без претходно директна дадена согласност.
- **Сексуално насилство** - поттикнување и присила за сексуална активност, злоупотреба на лицето и креирање небезбеден простор, употреба и дистрибуција на аудио и визуелни материјали
- **Родово базирано насилство** - партнерско насилство во интимните врски на лицата, контрола и поставување на забрани, уцена и изолирање.
- **Спортско насилство** - насилство за време на спортски активности во и вон училишните локации
- **Семејно насилство** - Под семејно насилство се смета однесување на член на семејството кој со примена на сила, закана и заплашување врши телесни повреди, емоционална или сексуална злоупотреба и материјално, сексуално или работно искористување на друг член на семејството.

Во случај на насилство, сите имаме своја улога и можеме да ја препознаеме:

Жртва- Секоја личност за која училиштето има сознанија или се сомнева дека доживеала или во моментот доживува насилство;

Насилник – Секоја личност за која училиштето има сознанија или за која постојат основни сомненија дека сторила насилство;

Сведок – Секоја личност која лично посведочила или има сознанија дека некоја друга личност доживеала насилство

Безбедноста на сите е на прво место

- **Кога имаме сознание за насилство и/или препознаеме насилство имаме обврска настанот да го адресираме/пријавиме**

Секое лице кое е во или вон училиштето и има сознание за насилство кон лица од училиштето има обврска истото да го пријави кај контакт лицата за насилство во училиштето: **контакт-лице психолог - Постољовска Јаворка или заменик - контакт**

лице педагог - Кускинска Даниела, или кај вработените во училиштето (дежурен наставник, помошник директор, директор, стручна служба, класен раководител, наставник, технички персонал, лице од обезбедување).

Чувствувајте се пријатно да пристапите до стручните служби за разговор доколку не се чувствувате безбедно, тие се во ваша служба и се тука за вас!

➤ **Како да реагирам во случај на насилство?**

- Во случај кога вие сте присутни на местото каде се случува насилство, имате обврска веднаш да го известите контакт лицето или вработените од училиштето со цел насилството да биде прекинато.

***** Важно е да не се ставите себеси во ризик. Возрасните во училиштето се вашата „прва помош“ во случај на насилство.**

- Ако имате сомнеж/информација дека се случува насилство, имате обврска да го адресирате до контакт лицата или вработените во училиштето за соодветно постапување со цел креирање на безбедна средина за сите.
- Доколку некој од соучениците сподели информација со вас поврзана со насилство, со цел најсоодветна реакција и креирање безбедна средина, известете ги контакт-лицата/стручните служби.

***** Доколку сакате да останете анонимни или не се чувствувате безбедно директно да го пријавите вашиот сомнеж/настан/информација поврзана со насилство истото можете да го направите онлајн преку пополнување на форма достапна на следниот линк <https://tinyurl.com/prijavanasilstvo>**



Важно е да се знае:

- ❖ Безбедноста е приоритет за сите. Возрасните во училиштето се вашата „прва помош“ во случај на насилство.
- ❖ Стручните служби во училиштето (педагогот/психологот/социологот) се тука за вас и работат во најдобар интерес за безбедноста на сите,

Почитувањето и примената на овој протокол се клучни за креирање на безбедна средина за сите во која секое лице ќе биде добредојдено и ќе се чувствува безбедно. Целосната верзија на овој протокол е достапна на веб страната на училиштето. За сите прашања поврзани со овој протокол можете да се обратите до стручните служби во секое време!